

(“జ్యోతి” మాసపత్రిక—అక్టోబరు 1963)

## మీ సంబంధం మాకు నచ్చలేదు

రాత్రి తొమ్మిదిన్నరైపోయింది. ఇంటికి చేరేసరికి.

విశాలి తలుపుతీస్తూనే ‘జాగా జరిగిందట, సన్మాన సభ?’ అంది.

‘అ. కాని అప్పుడే నీ దాకా యెలా వచ్చింది?’

‘మీరు చెప్పకపోతే తెలియ దనుకున్నారా?’

‘ఎవరు చెప్పేరయితే?’

‘ఇంటివాళ్ళమ్మాయి. వరం! - పాటలు పాడిన అమ్మాయి తనూ క్లాసు మేట్స్కుట....’

‘సరేలే - ఏవో ఉంటాయ్. మీరకాయ పేచులు’

కాళ్ళూ చేతులూ కడుక్కొని భోజనానికి కూచున్నాను. విశాలి ప్రసంగం మార్చలేదు. కూరా పచ్చడి నే నడగటానికి వో నిమిషం ముందుగానే ఒడ్డిం చేస్తూ నేనుభోజనం సంగతి మాట్లాడకుండా జాగ్రత్తపడింది.

‘అది కాదండీ. ఎన్నాళ్ళయింది-అతనీ వూరొచ్చి?’

‘అయిదురోజులు దాటింది ఇవాళ్ళకి.’

‘మకాం కూడా మన వీధిలోనేట? చెప్పేరేకాదు.’

‘ఏదో అలా అయిపోయింది-ఇంతకీ నీ అతిథ్యం కవీసం నీ చేత్తో ఓ కప్పు కాఫీ అతనికి ప్రాస్తం లేదేమోలే!’

‘అయ్యో పాపం! అలా ఎందుకీ పోవాలి?... అడ్డమైన మొహాల్నీ ఇంట్లో పెట్టి మేపినప్పుడీ మాట లెక్కడి కెళతాయండీ?’

‘అబ్బ, అలాకాదు విశాలా! అతను. వాళ్ళ స్కూలు తరపున ప్రతినిధిగా వచ్చేడు. అన్నిజిల్లాల్లోని అన్ని హైస్కూళ్ళూ తలో ప్రతినిధినీ పంపేరు. భోజనాలూ, కాఫీలూ అన్నీ స్కూల్లోనే ఏర్పాటు చేసుకున్నారు. కాదని ఇంకో చోటికి వెళ్ళడం సంఘ గౌరవం కాదని, ముందే కట్టుదిట్టం చేసుకున్నారట. అసలు మకామే స్కూల్లో ఉండవలసింది. ఈ వూళ్ళో కొందరికి అతను నా ప్రెండని తెలిసి కథలూ పాటలూ వాట్లగురించి ఏదో నాలుగు ముక్కలేనా

మాట్లాడుకోటాని చక్కడ పీలుండదని, ఈ వీధిలోనే ఆ ఖాళీ ఇంట్లో అతనొక్కడికి మకాం ఏర్పాటు చేసేరు. అంతకన్నా మరేం లేదు.'

‘సభలో మిమ్మల్ని కూడా పొగడేరుట!’

‘పొగడ్డానికి నాలో ఏముంది?—ఇంత గొప్ప రచయితకి బాల్యమిత్రుడై నందుకు ఫలానావారి అదృష్టానికి మా అభినందనలు—అని ఏదో అన్నారు; సభలో అలా అనడం మామూలేగా!’

‘మీకు బాల్యమిత్రుడన్నారా?’

‘అంతేగా మరి! ఇప్పుడు నాకు ముప్పయి మూడు వెళ్లేయి. పదహారో ఏట, అసెనికి నాకూ మొట్టమొదట స్నేహం కలిసింది. ఆ వయస్సు వేపు ఇప్పుడు చూస్తే బాల్యం లాగే కనిపిస్తోంది....’

‘మరి మనిటి కొక్కసారి—పోనీ భోజనానిక్కాకపోతే ఊరికేస్తే నా తీసుకు రాలేదే?’

‘చెప్పేనుగా, ఏదో అలా అయిపోయిందని!’

‘ఇంకా వుండా. వాళ్ళ మీటింగు?’

‘ఇవ్వార్జితో సరి.’

‘అయితే రేపు అతన్ని మనింటికి భోజనానికి పిలవండి’

‘అబ్బో—ఏం చెప్పా!’

నేను కంచంలో చెయ్యి వదిలేసి, విశాలివేపు ఎగతాళిగా చూస్తూ నవ్వను.

‘నా యిష్టం.’

‘అదిగాదు. అంత ఇంబ్రెస్టు ఏమిటా నా ఫ్రెండుమీదలని!’

‘ఇంబ్రెస్టు ఉండదా?— అన్ని పుస్తకాలు రాసిన మనిషి స్వయంగా మనింటి పక్కనే కేంప్ ఒచ్చి వున్నాడేమీ, అందులోనూ మీకు బాల్యమిత్రుడంటే, ఓ మారు దగ్గరగా చూడాలనీ—అతను మాట్లాడితే వినాలని. తుతూహలంగా వుండదా?—మీ యింట్లో ఆన్నం ముట్టనని అతనేం శపథం చేసేడా?.

‘అయ్యబాబోయ్—కోంపడకు. రే పతన్ని తీసుకొస్తాగా!’

వంటయిపోయింది - భోజనానికి లెమ్మని చెప్పడానికి నేవెళ్ళేసరికి మురళి ఎవరితోనో ఏదో పట్టకథ చెబుతున్నాడు. ముగ్గురు శ్రోతలమధ్య అతనికంతం ఉల్లాసంగా, ప్రముఖంగా వినబడుతోంది.

‘ఏమీ లేమిటి.. నేను లేకుండా ఏదో చెప్పేస్తున్నావే’ అన్నాను మళ్ళీ మొదలు పెట్టమని అడగడానికి ఇష్టంలేక!

‘ఆ ఏముంది. మీ రొంకా పెళ్ళి చేసుకోలేదేమని అడుగుతున్నా రీయన. దానికి నా ఎడ్యంచర్ ఒకటి చెబుతున్నాను....’

‘ఎడ్యంచరా!’

‘ఆ ఎడ్యంచరే. పెళ్ళికూతుర్ని చూడ్డానికి వెళ్ళడం అనేది కుర్రాళ్ళకి అంతేగా.’

‘కాకేం. ఇప్పుడు మరీనూ. అడపిల్లలుకూడా ప్రశ్న లడిగేస్తున్నారట: మీకు చదరంగంఒచ్చా. సైకిలు తొక్కడం ఒచ్చా-ఆఫీసర్ ఎదుటబడి ప్రొమోషన్ అడగ్గలరా. అంటూనూ అంతెందుకు. మొన్నీ మధ్య ఈ ఊళ్ళోనే, వాళ్ళిల్లు మంచి బజార్లో అన్నమాట:- పెళ్ళి కొడుకు ఏదో కొంత నాసిరకంగా కనిపిస్తేనూ, ఈ ట్రాఫిక్ లో లోడ్డు దాటటానికి మీ కెంతసేపు పడుతుందని అడిగిందిట ఓ అమ్మాయి.....!’ అన్నాను.

అందరూ నవ్వారు.

‘నాకు జరిగింది అలాటిదేకాదులే. అయితే చాలా రోజులైందనుకో: అప్పటికింకా మొగపిల్లల్ని ప్రశ్నలడగడంకా రాలేదు. నేనూ మా చిన్నక్కయ్యాకలిసి వెళ్ళేం పిల్లనిచూడ్డానికి. వాళ్ళనలు మా బంధువులే. అయితే చాలా పీనాసివాళ్ళు. వాళ్ళ ఫేమిలీ హిస్టరీకూడా అంత మంచిదిగాదు. ఆ పిల్ల అక్కగారొకావిడ భర్తతో పోట్లాడి పుట్టింటికి మకాం ఒచ్చేసింది. ఇంకొకావిడ ఎక్కడో ఉద్యోగం చేసుకుంటున్న భర్తగార్ని ఆ వూరికి ట్రాన్స్ఫర్ చేయించింది. అందు కేదో కారణం వుంది. ఆవిడ కేరక్టర్ మంచిది గాదని చెప్పుకునే వారు. అదంతా ఇప్పుడు మన కెందుకులెండి—

‘చెప్పే దేమిటంటే.. మాకు మీ పిల్ల అక్కర్లేదు మొర్రో అంటున్నా కూడా లక్ష్య పెట్టలేదువాళ్ళు. ఓసారి పిల్లని చూడకూడదా అని కబురూ.... వాళ్ళ పిల్లని చూసేచూడగానే మొహం తిరిగిపోయి థాబోయి: నాకు కట్టుం వొద్దు కానుకలూ ఒడ్డు, ముందీ అస్సరస నిచ్చి పెళ్ళంటూ చెయ్యండి చాలు. అంటామని వాళ్ళ ఉద్దేశం!’

అని అందరి మొహాలవేపూ చూసేడు మురళి, అందరూ చిరు నవ్వులు విసిరి అతన్ని ప్రోత్సహించేరు.

‘ఏదో చురు: కాకిపిల్ల కాక్కి-ముద్దు’

‘ఏవళ్ళ ఆశలు వాళ్ళవీ’

‘సరే వెళ్ళాం. మేం వెళ్ళే సరికి సాయంత్రం నాలుగైంది. పొద్దుట ఏ తొమ్మిదింటికొ చేసేసిపాస్కులో పోసేసిన బాపతు కాఫీ చెరో కప్పు ఇచ్చేరు. మేం వస్తాంమని రాసిన ఉత్తరం అందిన నాడు చేసిన పకోడీలూ, అవి తింటే నేగాని పిల్లని చూపించం అన్నట్టు ఓ పట్టాన పిల్లని ఇవతలికే తీసుకురాలేదు.’

‘పాపం ఏదో శక్తికాద్దీ ముస్తాబు చేస్తున్నారేమో’ అన్నాడొక శ్రోత.

‘ఆదికాడోయ్. ఈ పకోడీలూ-కాఫీ ఆరగించినమీదట-వావు రాలేదన్న ఆళ్ళర్వంలో ఎలాంటి ఆకారం కళ్ళబిడ్డా ప్రాణానికి హాయిగా తగిలి, సరే కానివ్వండి! అనకపోతారా అవి. అన్నాడు ఆయన.

“సరే అదృష్టవశాత్తూ - పెళ్ళిచూపుల టిఫిన్ అంతా తినక్కర్లేదన్న అనవాయితీ ఒక టుందిగా, దాని మూలంగా మాకు డాక్టరు ఖర్చు తగ్గిందను కోండి- ఆనక ఊడివడింది. భామ వేషం! సరిగ్గా నాలుగ్గజాల దూరంలో కూచో బెట్టారు. అక్కణ్ణించే లక్షణాలన్ని కనబడ్డాయి .... చేతులకి. మొహానికి సరిగ్గా అంగుళం పొడుగు రోమాలు!.... రామరామ! వేషం చూదామా అంటే ఇంట్లో ఉన్న వాళ్ళందరివీ తలోటీ తొడి గేశారు. నెక్లెస్ ఒకరిదీ, గాజులు మరొకరివీ చెవుల కమ్మ లింకొకరివీ. జెడలో నాగరం బహుశా పొరుగింటి వాళ్ళదీ జాతెట్టూ చీరా సరే, నాళ్ళమ్మ పెళ్ళినాటి వసుకోండి— ఆ విగ్రహం చూడాలిందే. వర్ణిండుం కష్టం.....

‘పాపం ఎంతసేపు కూర్చున్నారో, అలా ఆవిడ కెదురుగా ఆ దృశ్యం చూస్తూ!,

‘ఎడ్వెంచర్ అని ఊరికే అన్నారామరి!’

‘—సరే. అయింది కాదూ. మా చిన్నక్కయ్య సరసాల మారి. కాసేపు అవీ ఇదీఅడిగి యాభా శక్తి ఏడిపించుకు తింది. కాస్తలో కాస్త ఎంటర్ టెయిన్ మెంటునుకోండి.’

అందరూ కళ్ళూ చెవులూ అప్పజెప్పి వింటున్నారు. చెప్పవలసిన చూటలు నోట్లోనే ఉండిపోయి, నా క్కొంచెం కష్టంగానే ఉంది.

‘ఇహ అప్పుడు పాటకచేరీ; నా సామిరంగ!’ అన్నాడు మురళి; అసలు ప్రతంగం అంతా ఇందులో ఉంది. చూస్తో, అన్నట్టు.

అ సంగతి గ్రహించిన వాక శ్రోత 'చేతులారా చేసుకున్న పాపం; అనుభవించక తప్పతుందా?— మిమ్మల్నెవరు అడగమన్నారు. పాటొచ్చా!— ఏదీ ఒకటి విందా!— అంటాను?, అని గడుసుగా నవ్వుతున్నాడు.

'అబ్బెబ్బె— మా వల్ల ఏం తప్పలేదు. కాకపోతే అది మా పూర్వ తపనో చేసుకున్న పాపం అయివుండాలి. అంతే— పాట మొదలు పెట్టక ముందే— మా చిన్నక్కయ్యా నేనూ పోదాం అంటే పోదాం అని గిట్టుకున్నాం మధ్యవర్తివేపు తిరిగి గొంతుక సవరించుకొనే లోపలే ఆ పిల్లతల్లిగారు వుంది, మా తప్పిపోయిన అత్తగారు— 'అమ్మాయికి పాటకూడా ఒచ్చు. అంది మొహం చేటంత చేసుకుని. అక్కడికి మా చిన్నక్కయ్య తెంచేసి 'ఒస్తే ఏం లెండి; మరోసారి వినొచ్చు.. అనేసి సహం లేచింది. ఇంతట్లో మళ్ళీ అందుకుని 'మరోసారి విందురుగాని. ఎప్పుడు వింటే మాత్రం ఈ సొంపొస్తుందా'. అని ఆ తల్లి బలవంతాన ఆర్గంటిపెట్టి తెచ్చి కూతురు ముందర కుదేసి; 'సిగ్గుబడకమ్మా, ఒక్క పేదేనా పాడు. అని బెత్తాయించింది.....

'పాపం;' అన్నాడొక శ్రోత.

'—ఇహ ఎత్తుకుందండీ ఆ అమ్మాయి. అది హిందీ పాటో' మరా టీయో లేకపోతే నేపాలీ భాషో తెలీదు. సిరి రామచంద్ర కృపాళు భజమన హరణ భవభయ దారుణం— ఆ ముక్కలు మాత్రం అలా జ్ఞాపకం వుండి పోయాయి. ఇప్పటికీ జ్ఞాపకం— దారుణం, దారుణం!,

'నిజంగా దారుణమేనండీ' అన్నాడొక శ్రోత.

'అసలది మంచి కీర్తనేనండీ— మొదట్నుంచీ మా ప్రాంతానికి హిందూస్తానీ సంగీతం అన్నా హిందీ కీర్తనన్నా నచ్చవు.... కవి స్వార్థవరుడు కదా! అన్నీ తెలుగే అయివుండాలి; తనే వ్రాసుంటే ఇంకా మంచిది!, అన్నాను నేను,

' ఇది మరీ బాగుందోయ్. నేను రాసిన పాటలు నా పెళ్ళి చూపులకే ఎవరు పాడగలరు?'

'అదేమంత అసాధ్యమా? ఇప్పటికీ నీకు పెళ్ళికాలేదు. నువ్వు రాసిన పాటలు దాదాపు పాతిక ముప్పయి వరకూ దేశంలో మంచి ప్రచారంలో వున్నాయి. ఇవాళ్ళనీ పాటలు రాని ఆడపిల్లలు లేనేలేరని నువ్వు అనలేవు. మాట వరసకి నిన్నరాత్రి గోవిందరావుగా రమ్మాయి.... అన్నీ నీ పాటలే పాడింది కద!,

‘అయితే మాత్రం చునం అప్పట్టితో? అన్నాడు మురళి కంగారుగా.

‘— అయింది కద? నపోజ్ గోవిందరావుగారు ఇవాళ సాయంకాలం నిన్ను టికి ఇన్వయిట్ చేసినట్టే చేసి. అయ్యా మీ కింకా పెళ్ళికాలేదని విన్నాను. మరి చూ అమ్మాయిని చూసేరు కదా! మీ అభిప్రాయం ఏమిటని అడిగేరనుకో— “ఏమోనంటే. ఆ దృష్టితో చూడలేదు” అంటావా? నన్నడిగితే— ఈ పెళ్ళి చూపులనే సిస్టమ్లోనే ఏదో మిస్టరీ ఉంది. ఎక్కువమంది ప్రీజుడిస్ అయిపోతున్నారు. ఏదో ఛాపుందని వెళ్ళి అన్నీ వున్నాయనుకొని తీర్మానించుకోడం, రేకపోతే ఏదో నచ్చలేదనుకొని అన్నిటికీ వంకలు పెట్టుకోడం— పది నిమిషాలు మొదలు అరగంట వరకూ జరిగే యీ తతంగంలో షో మధ్య. నిజం తెలుసుకొందుకు అవకాశం చాలా తక్కువ!” అన్నాను.

“రవీ నిజమే రెండి” అన్నాడొక శ్రోత లేని నవ్వు తెచ్చుకుంటూ.

“మొత్తానికి ఆలా ముగిసిందన్నమాట. మీ ఎద్వేంచర్!” అని రెండో ఆమన నవ్వాడు.

మూడో ఆయన ఏదీ అనకముందే నేను మురళి వీపు మీదతట్టి, “మరే చెప్ప మరిచాను! వంటయిపోయింది. భోంచేసొద్దాం పద” అన్నాను.

“ఓ, యస్. అయామ్ రెడీ.”

\* \* \* \*

భోజనాలయిపోయి ఇవతల పడ్డాం.

“ఏమిదో నువ్వు సరిగ్గా నహజంగా భోంచేసినట్టు లేదు” అన్నాను.

“అబ్బేద్దే లేదు— నాకు మీ యింట్లో మొహమాటమా?”

“మొహమాటం అని గాదు, ఏదో పరభ్యానంగా వున్నావు” అన్నాను. అతను భోంచేస్తున్నంతసేపు కూడా అంతే. మాటలు సమయోచితంగా రాలేదు. ఒకడ్యానికొకటి చెప్పడం, మళ్ళీ అది సద్దుకుందికి ఇంకోచేదో చెప్పడం— ఇలా అయింది.

మేం విజయనగరంలో చదువుకున్నాం. శృష్టమూర్తి హోటలులో భోంచేసి, పక్కనేకన్న పంతులుగారి కిళ్ళికొట్లో ఉప్పుచెక్కా ఏలక్కాయ కిళ్ళి వేసుకోడం ఆనాటి జీవిత మాధుర్యాలలో ఒకటి. దొరకాలేగాని ఉప్పుచెక్క

మజా ఎప్పటికీ నాకు చాలా అనుభవనీయంగా వుండిపోతుంది. ఈ ఊళ్లో దొర కవుగాని, మొన్నీమధ్య వెంకట్రాజు గజపతి నగరం వెళ్ళితే అతనిద్వారా తెప్పించినవి కొద్దిగా ఉన్నాయి.

“ఇవెక్కడ సంపాదించేవోయ్” అంటూ మురళి సర్వం మరిచి తాంబూల చర్వణంలో పడ్డాడు.

ఆ నిషా దిగి పోకుండానే అందుకున్నాడు. “నీ పెళ్ళయి ఎన్నాళ్ళయింది?”

“ఆ!. శాన్నాళ్ళయింది. ఐదారేళ్ళయింది.”

“అత్తారేవూరు?”

“పెంపురం. సుబ్బూమయ్యగారని, ఎప్పట్లో దివాన్ గా వుండేవారు మా మామగారు!”

తక్కుమని ఊండుకి వంగాడు మురళి. చిన్న దగ్గు దగ్గుడు.

“డెక్కెట్టిందా? ఈ ఉప్పుచెక్క లలవాల్లేకపోతే ఇంతే. అలాగే ఉండు మంచినీళ్ళు తెస్తాను!” అని వంటింట్లో కెళ్ళాను.

గ్లాసులు ఖాళీ లేవు. అయిదుగ్లాసులు పాయసంతోనూ నీళ్ళతోనూ మా కంచాల దగ్గర ఎంగిలివి పుండిపోయేయి. విశాల మూడు గ్లాసులు తన భోజనం. దగ్గర పెట్టేసుకుంది. చేసేదిలేక నా పీట దగ్గర మంచినీళ్ళగ్లాసుతీసి, వరండాలో కెళ్ళి కడుక్కొచ్చి, బిందెలో ముంచాను.

“ఏమిటంటున్నాడు మీ ఫ్రెండు?” అంది విశాలి.

“అట్టే! ఏం లేదు. నీ గురించే భోగట్టా చేస్తున్నాడు. ఏ వూరు? ఏం కచా అంటూనూ, ఇంతట్లో వుప్పుచెక్క గొంతుకి అడ్డం పడినట్టుంది” అని చిలిపిగా నవ్వేసి, నీళ్ళు వట్టుకొని హాల్లోకొచ్చేను.

మురళి హాల్లో ఫోటోలవేపు చూస్తున్నాడు. మా పెళ్ళి ఫోటో ఒక మంచి ఎన్నారీమెంటు, దాని కిటూ అటూ నాదీ విశాలిదీ పెద్దపెద్ద బస్ట్ ఫోటోలూ, అన్ని ధోకి ఈ మూడే ఆకర్షణీయంగా ఉంటాయి. వాటివేపే చూస్తున్నాడతను.

‘పీతాపురంలో ఇంతమంచి ఫోటో గ్రాఫర్లున్నారువోయ్!’ అని పలకరిం

చాడు మురళి తను ఇంతపేహా ఫోటోగ్రఫీనే పరిశీలించి చూస్తున్నాడని నేనను కోవాని కాబోలు!

‘మంచినీళ్ళు తాగు.’ అన్నాను సమాధానం చెప్పకుండా.

‘అక్కర్లేదు; నువ్వలా వెళ్ళగానే సర్దుకుంది’ అంటూనే నీళ్ళు తాగేశాడు. చిరునవ్వు తెచ్చుకుంటూ.

ఆతను ఇండాక హతాత్తుగా ఒంగి, దగ్గడం ఎంచుకో. ఇప్పుడు నీళ్ళు తాగుతూ నవ్వుడం ఎంచుకో, నాకు తెలుస్తున్నట్టుంది.

ఆతను ఇంకా నవ్వుతూనే: ‘అది సరేకాని, వీళ్ళకి నువ్వెలా చిక్కా చ్చావు?’ అన్నాడు.

అంతే? - వీళ్ళు నీకెలా తగులుకున్నారు - అనా? పాపం. మోసపోయావు మిత్రమా ! అన్న జాలి ధ్వనించింది.

నాకు తెలిసిపోయింది. నా మిత్రుడు ఎడ్వంచర్ చేసిన వెళ్ళి చూపుతాని కన్య ప్రస్తుతం మా ‘విశాలి’ గా, మా యింట్లో వుంది !

దారుణం, దారుణం !

\* \* \*

‘సారీ ! ఇలా అవుతుందనుకో లేదోయ్’ అన్నాడు మురళి.

‘అరే! నువ్వలా ఎంచుకుంటున్నావో నా కర్థం కావడం లేదు. ఇందులో ఎవరైనా విచారించ వలసింది ఏముంది అనలు?’ అన్నాను.

ఓ నిమిషం పూరుకొని ‘నేనేం అన్నానో నాకు గుర్తు రావడం లేదు....’ అని తటముకోసాగాడు మురళి.

ఇండాక ఆ సిగ్గుమాలిన ఉపాఖ్యాన క్రమంలో. తను పొరపాటున ఏదైనా అనరాని సూటలన్నాడా అని అతనిప్పుడు బాధ పడుతున్నట్టుంది.

‘నాకూ గుర్తులేదు....’ అని నవ్వేసి, ‘గనక, నువ్వేదీ గుర్తు తెచ్చుకోడం మంచిది కాదని నా ఉద్దేశం!....’ అన్నాను.

మళ్ళీ కాసేపు ఆగాడు మురళి. ‘ఎబో ఆల్! కొంత విచారించ వలసింది కూడా ఉండేమో అని’ అన్నాడు.

‘నాకలా అనిపించడం లేదు.’

‘బాగా కట్నం యిచ్చేరా?’

‘నథింగ్ డూయింగ్.’

‘మరి, ఎలా జరిగింది? ఎక్కడో ఏదో పొరపాటు జరిగింది!’

‘నేను పొరపాటునుకోలేదన్నానుగా!’

‘ఆ విషయంలో నిన్ను నే నభినందించక తప్పదు.’

“నేనుకూడా నన్ను చాలా సార్లు అభినందించుకున్నాను. ఈ విషయంలో”

“అప్ కోర్స్, కాంతమంది జీవితంలో ఏదెలా దొరికితే అలా తీసుకు  
ఆనందించగలుగుతారు.... అద్భుతవంతులు”

నేను నవ్వాను. ‘అలాకూడా ఆపలేదు.... నువ్వు తెలుసుకో జూడ్డం  
నాకు చాలా సంతోషంగా ఉంది.... నే నామెని చాలా పరీక్షలకి గురి చేసేను,  
అన్నిటికీ నిలబడిందని నీకు చెప్పడానికి గర్విస్తున్నాను.’

మురళి మాట్లాడలేదు.

చాలా సున్నితమైన విషయం, విచిత్రమైన సంఘటన. ఇన్ని సంవత్స  
రాల తరవాత వాళ్ళగురించి తన కప్పుడేర్పడిన భావం చెప్పడం పెద్దమనిషి  
తరహా కాదు. మిత్రుడింటికి వెళ్ళి మిత్రుడి భార్య మీదా అత్తారిమీదా  
అభాండాలు వెయ్యడం నాగరికత కాదు. మిత్రుడి శ్రేయస్సుకోరి అతని చుట్టూ  
ఏదేనా కీడు వున్నప్పుడు చెప్పగోరడం సహజం, అన్నింటికిమించి పొద్దుచే  
తను చేసిన వ్యాఖ్యానాలు సమర్థించుకోవడం బహుశా అవసరమేమో.  
ప్రఖ్యాతి గల మనిషికి. అన్నమాట నిలబెట్టుకోడమే ముఖ్యఅవసరం కద!

అతని స్థితి అర్థంచేసుకోడానికి ప్రయత్నిస్తూ నేనూ మాట్లాడలేదు.

నేను బి. టెక్. అయిన తర్వాత, ఎవరో పితాపురం షుగర్ పేక్టరీలో  
వేయించేట, నా కుద్యోగం. వీళ్ళ యింటికియెదురుగా ఉండేవాణ్ణి. ఆ యింట్లో  
ఒక సంగీత విద్వాంసురాలు ఉండేది; ఆమె శిష్యురాలిమే. హిందూస్థానీ  
సంగీతమే ఈమె అభ్యసించింది. కర్ణాటకం అంతకు మునుపే కొద్దిగా  
వచ్చునట, అంతకంటే హిందూ స్థానీ సంగీతమే తన కిష్టమట, సూర్ దాస్,

భక్తమీరా, ప్రవీర భజన్లు, బుట్టల, ఇంకా కొద్దిగా పారశీక కవులు రచించిన ఘజల్లు నేర్చుకుంది. మరీ మరీ పాడించి వినిపించేది. అ టీచరు.

విషెడిన్ బర్సత్ నైన్ చూమారే-జపోరె మన్ రామ్నామ్ సుఖ్ దాయీ-  
 డోరుమె రోడోపియా-చలో మన్ గంగా జసునా తీర్-కోయా కహియోరె-  
 ఇలాటివి కొన్ని- లాస్ట్ బట్ నాట్ లీస్ట్- శ్రీరామచంద్ర కృపాళ్ భజమన్  
 కారణ-నాకు కూడా పట్టు బడ్డాయి.... అద్భుతంగా పాడుతుంది విశాలి.

అన్నీ చెప్పాను మురళికి.... '.... 'పెళ్ళయిన వెంటనే సంగీతం మంచిపోకుండా, సాధనచేసి, కృషిచేసి. మంచి అనుభవం సంపాదించింది.... నువ్వు చెప్పిన రోమాటా, ఆ నాకారితనం- అవన్నీ నీ బేడ్ ఇమాజినేషన్లో, లేక మీచిన్నక్కయ్య ప్రభావమో అయివుండవచ్చు. ద్వేషించడంలో ఒకరి సహాయం చాలా సులువుగా అంగీకరిస్తాం.... ఏ దెలా వున్నా, నువ్వు అర గంట సేపు చూసి నిర్ణయించుకున్నావు; నేను ఆరునెల్ల కాలం చూసి నిశ్చయించుకున్నాను....' అని కూడా చెప్పేను.

'వాళ్ళు చాలా పీనాసివాళ్ళోయ్.'

నాకు వాళ్ళ డబ్బు కావలసొస్తేకద, ఆసంగతి నన్ను బాధించడం!'

విశాలిచేత ఓ కచేరీ చేయించితే, 'చాలా బావుంది; ఆనాడు నేనే పొర పాటు పడ్డాను' అంటాడు మురళి, ఇప్పుడు. కాని అది నాకు ఆనవసరం.... అదలా వుంది, నే నామెను పెళ్ళాడ్డంవల్ల కొంతైనా నష్టపోయానని, కనీసం యితకన్నా అభివృద్ధిలో కొచ్చే ఛాన్సులు పోగొట్టుకున్నానని చెప్పడానికి కొంతసేపు తాపత్రయ పడ్డాడు, మురళి. అతనికి నా మీదున్నా ప్రేమవల్లో, లేక మరేదైనా కారణం వుండో—

వెళ్ళేడా మీ ఫ్రెండు?'

'ఆఁ. నిన్ను చాలా ఫేంక్ చేసేనని చెప్పమన్నాడు. వంటలు చాలా చావున్నాయట' అని నవ్వాను.

'ఈ మాత్రం దానికి మీ తోటి చెప్పిపంపడం ఒకటా. మొహం ఎదట ఠాంక్యునా చెప్పలేదా? మళ్ళీ అంత గొప్పవాడు!'

'చెప్పలేక పోడానికి కారణం వుందిలే..'

‘ఏమిటో?’

‘నీకు తెలీడా-విశాలా?’

‘నా కెలా తెలుస్తుందండీ?’

‘నువ్వతన్ని గుర్తుపట్టలేదా!’

‘ఏమో-ఎక్కడో ఓసారి చూసినట్టుంది.’

‘ఎక్కడో నువ్వతన్ని చూడడంకాదు. మీ ఇంట్లోనే, పెళ్ళి చూపుల కొచ్చెడు. మీకు దూరపు బంధువేటగా!.... వెంకట నరసయ్యగారని, వాళ్ళ నాన్నగారు రాజమండ్రిలో లాయరు....’

‘ఆఁ. అతను- ఇతను? ఆరెరె’ అంటూ విశాల కుర్చీలోంచి సగం లేచింది. ‘వెళ్ళిపోయాడా- ఇంకా ఉన్నాడా?’

‘వెళ్ళిపోయాడు. బండెక్కించి కదా ఒచ్చేను!’

‘అరెరెరె, ఎంత పని జరిగిపోయిందండీ, నాలుగూ మొహాన దులిపేపే దాన్ని కదా! మీరైనా చెప్పారు కారేమండీ?’

‘నాకైనా ముందుగా తెలీదు, భోంచేసి లేచేక కొన్ని సంగతులు ఆరాతీసి మరి చెప్పేడు’

అని అతను పొద్దుట కాకతాళీయంగా వాళ్ళ పెళ్ళిచూపుల ఉదంతం చెప్పడం గురించి తెలియజేశాను.

‘బానాను! అవేళ, ఇతనూ వీళ్ళక్కగారూ వచ్చేరు. నమ్మ పాటపాడ వుని, హిందీబోధపడక, నేను సినిమా పాట పాడలేదని వేళాకోళం చేసేరు. సంసారంలోదో- పాతాళభైరవిలోదో పాడమని కూడా వచ్చిన మధ్యవర్తి సలహా యిచ్చేడు.... వీళ్ళక్కగారు లేదూ, అవిడ ఎన్ని పోకులు పోయిందను కున్నారు! భజన పాటలేనా, తత్వాలూ అవీ వచ్చా అంది ‘పాటమాత్రం దివ్యంగా వుంది. ఈ పాటికి గ్రామఫోన్లు కొనడం మానెయ్యొచ్చు.’ అంటూ ఏమీ ఠేమిటో వాగింది....’

‘వీళ్ళింట్లో జరిగినన్ని ఘోరాలు మా బంధువుల్లో ఎక్కడా ఎరగం. పెద్దకోడల్ని-బయటంచే తాటాకుపాకలో పడుకోబెట్టి, అర్ధరాత్రిపాట నిప్పు పెట్టేశారు. ఆ మానవుడికి మళ్ళీ ఎవరూ పిల్లనివ్వలేదు ఇప్పటికీ అలా నన్యాసి బ్రతుకే అఘోరిస్తున్నాడు రెండో కోడలు వీళ్ళ బాధ భరించలేక కిరసనాయిలు పోసుకొని అంటించేసుకుంది. స్టవ్ పేలిందని కమ్ముకున్నారు. మెడ్రాన్లో పని

చేస్తూ ఎవరో ఒక ఆరవామెని రెండో పెళ్ళి చేసుకున్నాడు.... ఆ తరువాత వాళ్ళంటికి పిల్లనిస్తాం అంటూ బంధువుల్లోగాని, తెలిసిన వాళ్ళలో గాని ఎవరైనా వెళ్ళగా ఎవరూ చూడలేదు, వినలేదు.... చూడరాదా అయ్య! ఇప్పటికీ మోటక ప్రహ్లాదానిగా ఉన్నాడు. మీకంటే ఓ యాడాది పెద్దేమో మళ్ళీను! ఆడ అంతా పెత్తనం, చుంగరి చాణా.... మళ్ళీ అందరికీ ఒకలు పెట్టడమే!

‘నాకు ‘దారుణం’ అని నికేనేమ్ పెట్టేరండీ: విశ్వక్స-య్యా ఇతనూ కలిసి! నే నారోజున పాడిన కీర్తనలో-దారుణం- అని ఓ ముక్క- వచ్చిందిట: ఆ పేరు బంధువుల్లో ప్రచారం చేసేరు, నేను సంగీతాన్ని ఖాసీ చేస్తున్నానుట: దారుణంగానుట!-అయ్యోయ్యో, ఎం... గని జరిగిపోయిందండీ. ఛాన్సు పోయింది!\_\_\_’

‘ఏమిటది?’

‘ఇతనికి సన్మానం చేస్తారంటూ నాలుగురోజులనాడు గోవింద రావుగారమ్మాయి ఇతను రాసిన పాటలు పట్టుకొచ్చి వరసలు కట్టమంది. చాలా బావున్నాయని మెచ్చుకున్నట్టగా, సభలో!లో పది నిమిషాలు ముందుగా చెప్పేరు కాదు, ఆయనే యాయనని- తేల్చి పారేద్దను: సంగీతాన్ని ఖాసీ చేస్తున్నానో ఇంకేం చేస్తున్నానో!’

‘నువ్వు, ఆ వరసలు కట్టింది. నాతో చెప్పనేలేదే?’

‘ఏం పెద్ద చెప్పేదుంది?\_ఆరెరె: చెయ్యిదాటి పోయిందండీ?’

‘ఏమీ దాటిపోలేదు- గోవిందరావుగారు ఆ ఆమ్మాయిని అతనికిచ్చిపెళ్ళి చేస్తారుట. ఆప్పు డెలాగా నిన్నుపిలుస్తారు: ఆప్పుడు చెబుదువుగాని?’

విశాలి నా జోకోకి నవ్వలేదు... ‘చీచీ—యితనికా? ఎత్తైత్రీ కాలు ఎంగి లాకుమీవ వేసినట్టు ఇతని కివ్వడమేమిటండీ, బంగారం లాంటి పిల్లని!’

‘అబ్బబ్బా. ఇది జాగులేదు విశాలీ. మీ రిద్దరూ ఒకర్నొకరు చిన్న పిల్లల కంటే సిల్లీగా ద్వేషించుకుంటున్నారు ! అలగా జనం కంటే దారుణంగా దూషించుకుంటున్నారు. మీరే ఒకర్నొకరు పెళ్ళాడితే ఇద్దరూ ఇద్దరి తప్పల్సీ క్షమించి\_\_\_’

‘చీ ! నేనా?’

‘అబ్బే, అలాక్కాదు. అనుకోదానికేం. పెళ్ళి చూపుల దాకా ఒచ్చింది కదా. పెళ్ళి చేసుకున్నారే. అనుకో. ఇలా మాట్లాడుతారా, ఒకర్ని గురించో కద?’

‘ఏమో; నే నతన్ని పెళ్ళాడి ఉండేదాన్ని కాదు.’

‘అది ఇప్పటిమాట!—వాళ్ళ దౌష్ట్యాన్ని ఎత్తిపొడుస్తున్న నీకు, వాటికి కారణాలు కూడా తెలిసుండేవి; అప్పుడు—’

‘చీ చీ—వాళ్ళందరూ...’ విశాలి వళ్ళు బిగించింది.

‘ఆ మాత్రం అతను కూడా అన్నాడులే. మీరు పీనాసి వాళ్ళుట; మీ పెద్దక్క అలాగట; చిన్నక్క ఇలాగట!— ఇలా చెప్పుకుంటూ పోతే కాలం చాలదు!—మీ రిద్దరూ నాకు కావాలి నా వాళ్ళే. ఇలా అయితే నేనెవర్ని సమర్థించడం?’

‘నిజమైన విలువ ఎవరిదైతే వార్ని!’

‘నిజమైన విలువ యిద్దరోనూ వుంది. అదంతా ఇప్పుడెందుకు గానీ, ఏదీ ఒక్కసారి ఆ కీర్తన—దారుణం!’

‘మీరు మీ ఫ్రెండ్లూ ఎగతాళి చేస్తే మాత్రం ఆ కీర్తన విలువ మాసి పోతుం దనుకుంటున్నారా? దానికేమండీ. రత్నంలాటి కీర్తన! శబ్దం, ఆర్థం కూడా మంచివి!’ అని లేచింది విశాలి.

శ్రీ రామచంద్ర కృపాళ్ భజమన్

హరణ భవభయ దారుణం

నవకంజలోచన కంజ ముఖకర

కంజపద కంజారుణం

అని మెత్తగా—కమ్మగా గానంచేస్తూ విశాలి ఇంట్లో ఏదో పని చూసుకో సాగింది.

